



बी एस एफ अकादमी टेकनपुर में तैराकी प्रतियोगिता का आयोजन

टेकनपुर। दिनांक 08 सितंबर से प्रारंभ होकर 11 सितंबर 2014 तक सीमा सुरक्षा बल अकादमी टेकनपुर के ब्रिगेडियर बी सी पाण्डे तरणताल (स्वीमिंग पूल) में अंतर विंग तैराकी प्रतियोगिता 2014-15 का आयोजन किया गया। इस प्रतियोगिता में फ्री स्टाइल, ब्रेस्ट स्ट्रोक, बेक स्ट्रोक, बटरफ्लाई तथा इन्डिविजुअल एवं मिडले रिले इवेन्ट में प्रतिस्पर्धा की गयी।

आज दिनांक 11 सितंबर 2014 को इस प्रतियोगिता के समापन अवसर पर मुख्य अतिथि श्री एस एस तोमर, महानिरीक्षक, उप निदेशक/ मुख्य अनुदेशक, सीमा सुरक्षा बल अकादमी टेकनपुर ने तैराकी प्रतियोगिता में विजयी प्रतिस्पर्धियों को पुरस्कार प्रदान किया। इस प्रतियोगिता में बीआईडीआर, टेकनपुर ने प्रथम, एसटीएस, बीएसएफ अकादमी ने द्वितीय तथा एसटीसी, बीएसएफ टेकनपुर ने तृतीय स्थान प्राप्त किया। सहायक उप निरीक्षक ए के मण्डल को बतौर सर्वश्रेष्ठ तैराक पुरस्कृत किया गया। इसके अतिरिक्त बीएसएफ सीनियर सेकण्डरी स्कूल के छात्रों ने भी इस प्रतियोगिता में हिस्सेदारी की, जिसमें अच्छा प्रदर्शन करने वाले छात्रों को भी मुख्य अतिथि ने पुरस्कार प्रदान किया। हिस्सेदारी करने वाले प्रतिस्पर्धियों को संबोधित करते हुए मुख्य अतिथि महोदय ने कहा कि सभी तैराकों के जोश को देखकर काफी प्रसन्नता हुई, सभी ने उत्साह, कड़ी प्रतिस्पर्धा एवं खेल भावना का परिचय दिया, जोकि किसी भी खेल के लिए आवश्यक है। मुख्य अतिथि ने कहा कि इस स्वीमिंग पूल में प्रशिक्षणार्थियों के अतिरिक्त अकादमी में सेवारत कार्मिक तथा उनके परिवार के सदस्यों को भी तैराकी का प्रशिक्षण दिया जाता है, अधिक से अधिक कार्मिक इस सुविधा का लाभ लें और स्वयं तथा अपने परिवार को तैराकी का प्रशिक्षण प्रदान करायें। साथ ही कमाण्डर एसटीएस श्री अमरजीत सिंह, डीआईजी को इस प्रतियोगिता के सफल आयोजन हेतु बधाई दी।

इस तैराकी प्रतियोगिता के समापन समारोह में मुख्य अतिथि श्री एस एस तोमर, महानिरीक्षक/उप निदेशक अकादमी, श्री पी एस बेन्स, डीआईजी, टैक विंग, श्री अमरजीत सिंह, डीआईजी, एसटीएस, श्री ए के ताम्बे, डीआईजी/मुख्य प्रशासनिक अधिकारी, श्री राजेश शर्मा, कमाण्डेंट एवं अन्य अधिकारी, अधीनस्थ अधिकारी तथा अन्य पद कार्मिक उपस्थित थे।

dek. Mv/
v/; ; u l dk;